

ГОМАН

Цэна с перэсылкай і дастаўкай да хаты:

на 1 год—4 м. 80 фэн., на ½ году—2 м. 40 ф., на 3 месяцы—1 м. 20 ф., на 1 мес.—40 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: 'Вільня, Завальная 7.

Адрэс адміністрацыі і экспедыцыі:
М. Стэфанская 23

Цэна абвестак:

на 4-ай старане за радок дробнымі літэрамі—25 фэніг.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

№ 7 (99). Год II.

Вільня, 23 студня 1917 г.

Цэна 5 фэн. (3 кап.).

Маніфэстацыі у Пецярбурзі.

22 студня.

Заходні тэатр:

Пры Ленс у бітве на ручныя гранаты адбіта атака англічан. Пры Бэзонво і на ўсходзі ад Пемта-Муссон дружыны разведчыкоў, напаўшы на пазыцыі ворагоў, прывялі с сабой назад некалькі палонных французоў і кулемёт.

Усходні тэатр:

Фронт Леопольда Баварскага: На заходзі ад Фрыдрыхштадту ўначы адбіты атакаваўшыя дружыны расейскіх егроў.

Фронт эрцгерцага Іозэфа: У усходніх Карпатах у некалькіх пунктах булі удачныя для нас патрульныя бітвы. На поўначы ад даліны Ойтоса быў з абодвух бакоў значны артылерыйскі агонь.

Фронт Макензэна: На заходзі ад Панчына атрад ворагоў атакаваў нашы варты на Путне. Мы адбілі яго.

Македонскі фронт: Апроч палудзенных патрульных стычак, ніякіх выдатных прыпадкоў.

Аўстрыяцкае апавешчэньне.

ВЕНА. 22I. Усходні тэатр: У гарах Одобэсті адбіты дружыны разведчыкоў ворагоў. На ўсходзі ад Нейльніцы, на Валыні, атрады пешаго палка № 8 уварваліся ў расейскія акопы і прывялі с сабой назад 1 афіцэра, 109 салдатоў, 1 мінамёт і 1 кулемёт. Цэльны артылерыйскі агонь зрабіў ворагам цяжкія крывавае страты.

Італьянскі тэатр: Без выдатных прыпадкоў.

Палудзенна-усходні (албанскі) тэатр: На поўдні ад возера Орхиды нашы войскі адбілі наступленьня ворагоў.

Соцыялісты за мір.

ЛОНДОН. Кіраўнікі англіцкіх соцыялістоў вялі перагаворы з заганцамі аб сазыве міжнароднай соцыялістычнай канфэрэнцыі. Гэткую канфэрэнцыю гатовы паддзяжаць і францускія соцыялісты.

Пад „усіленай ахранай“.

ПЕЦЯРБУРГ. Паводлуг вестак з розных мейсц, палажэньне лічэцца вельмі сур'ёзным. Кожны дзень адбываюцца дэманстрацыі, ды пры гэтым чутны крыкі: „Даволі вайны“.

ЛУГАНО. „Secolo“ даносіць с Пецярбурга, што 15 студня ўвесь пецярбурскі ваенны округ аб'яўлен пад „усіленай ахранай“.

КІШЫНЕВ. Тут і ў Ходзіме булі вялікія разрухі між уцекачамі, каторыя зрабілі на вуліцах дэманстрацыю с клікамі: „Душагубы! дайце нам хлеба!“

Руіны Галацу.

ВЕНА. Як даносіць аўстрыяцкія лятуні, палудзенныя форты Галацу і акопы на заходзі ад моста зусім зруйнаваны. Руіны сведчаць аб рабоці цяжкай артылерыі. Асабліва цяжка пацярпелі фортовныя будоўлі.

Грэцкая трагедія.

АТІНЫ. Ваенныя прадстаўнікі савязнікоў заявілі грэцкаму генэральнаму штабу, што дзеля перавозкі ўсіх гармат і кулемётоў грэцкай арміі ў Пэлопонэз назначэно 14 дзён, пачынаючы ад 20 студня.

„Нямецкія“ рублі.

КОЎНА. У канцы верэсьня таго году „нямецкія“ рублёў хадыло на суму 20,000,338 руб., у канцы кастрычніка—21,600,001, у канцы лістапада—24,065,160 і у канцы году—28,575,200 руб.

„Аддзяка“

С таго часу, як землі колішняго Вялікага Князьства Літоўскаго—Літва і Беларусь—зліліся ў сваім дзяржаўным жыцьці с Польшчай, глаўны кірунак супольнай дзяржаве пачалі даваць палякі. І хоць нашы краёвыя сілы, каторыя, ня глядзячы на ўтрату сваей нацыянальнасьці, выяўлялі далей здольнасць да творчай працы, іх работа праходзіла ўжо над польскім імем, даючы апошняму сваю славу.

Пазней, калі дзяржаўны быт Рэчыпаспалітай счэз, і наша старонка апынулася пад уласцю Расеі, творчыя сілы нашага народу і Краю ня счэзлі: наадварот, яны пачалі выяўляцца з асаблівай молай у сфэры ўжо не дзяржаўнай, а часта культурнай работы. Але, як пад той час „мовай інтэлігенцыі“ была ў нас польская мова, дык і нашы культурныя работнікі ўжывалі гэтай мовы ў сваей творчасці, і мы далі польскай літэратуры такія велічыні, як нёсьмяртэльнай славы паэт Адам Міцкевіч, сын зямлі Навагрудзкай, як гэтак добра вядомы віленцам Сырокомля, на магіле катораго што году ў дзень Дзядоў збіраецца ўся моладзь Вільні, як цэлы рад іншых вялікай меры выдатных людзей.

Але вось мінуў час толькі культурнай работы. Надыходзіць японская вайна, а з ей вялікі агульнарасейскі рух да вызваленьня ўсіх панавольных народаў дзяржавы с-пад уціску царскаго самаўладнаго правіцельства. Рух гэты асабліва энэргічна выяўляецца ў Польшчы—ў партыйнай рабоці Р. Р. С. (польскай партыі соцыялістычнай). І тут сыны нашай зямлі займаюць выдатнае мейсцо: яны кідаюцца туды, дзе ёсць найбольшая небаспечнасць, і толькі акты расейскіх ваенных судоў могуць даць праўдзівыя ведамасці, хто быў тады найбольш чынны, хто за вялікае, сьвятое дзело вызваленьня ўсіх народаў Расеі без ніякаго жалю, не задумываючыся, аддаваў усе свае сілы, сваю долю, сваё шчасце, сваё жыцьцё. С часам гісторыкі аткрыюць і гэту карту мінуўшчыны, і тады на страніцах гісторыі слаўнаго змаганьня за волю народу будзь упісаны чысьленны імёны сыноў Беларусі і Літвы.

Урэшці прыйшла вялікая эўропейская вайна. Пакуль ешчэ ў нас цьвёрда сталі расейскія сілы, часть Польшчы апынулася на волі, і там наладзіліся першыя зачаткі арміі, каторая мелася змагацца проці маскоўскай няволі. А на перадзі ўсіх арганізаваных аружных сіл Польшчы, выступіўшых супроць Расеі, стануў наш

віленец—Язэп Пілсудзкі. І побач з ім, укрываючыся пад выдуманымі прозьвішчамі, люць кроў сваіх тысяч сыноў нашаго Краю, пасьпяшыўшы на першы кліч туды, дзе б'юцца за волю, не пытаючыся, каму будзь тую волю дабываць.

Іх трудом і зноам ваенным, іх крывёй куплена апавешчэная цэнтральнымі дзяржавамі незалежнасьць Польскаго Карадэўства. А тымчасам ад першаго дня жыцьця першаго польскаго правіцельства мы чуем офіцыяльныя заявы, што новаладжэная польская армія, дзе гэтак многа сыноў Беларусі і Літвы, павінна „споўніць гісторычную місію Польшчы, пашыраючы яе граніцы на адвабаваныя ад Расеі землі“,—значыць, на наш Край.

Гэткая „аддзяка“ мы цяпер прыждалі.

Г. Мелешка.

Адозва польскаго правіцельства.

ВАРШАВА. Тымчасовая дзяржаўная рада Польшчы звярнулася да палякоў з адозвай, у якой, між іншым, гаворыцца:

„Чысьленая, ваяўнічая і добра вымуштраваная армія паможэ здабыць патрэбныя для Польшчы граніцы“.

У Вільні і ваколіцах.

× **Выстаўка бібліі.** С прычыны 400-летняго юбілею рэформацыі, ў Ліпску ладзіцца выстаўка бібліі на ўсіх мовах сьвету. Выстаўка будзе вельмі цікавая.

Трэба думаць, што на выстаўцы будзе і беларускі перэклад бібліі д-ра Францішка Скарыны, 400-лецьце каторай беларусы сьвяткуюць таксама сёлета.

× **На беларускія вучыцельскія курсы ў Вільні,** каторыя, треба спадзевацца, ізноў аткрыюцца ў скорым часі, адміністратар дзесяці назначыў дзеля выкладу рэлігіі кс. Міхала Аборовіча.

× **У справе прымушовай работ.** Прадстаўнікі нацыянальных камітэтоў помачы: беларускаго, двох літоўскіх, польскаго і жыдоўскаго, а так сама і прафэсійных работніцкіх савзоў падалі праз упоўнамочэныя дзеля гэтаго асобы мэмор'ял Stadthauptmann'u у справе набору на прымушовай работы і аб палажэньні работні-

коў. У мэмор'яле была просьба ўстанавіць пры Stadthauptmann'e дарадчую камісію дзеля спраў, звязаных з наборам людзей на работу, у каторую ўвайшлі бы па адным прадстаўніку ад нацыянальных камітэтаў і ад цэнтральнага бюро работніцкіх саюзаў; далей — устанавіць норму платы, назначыць доктарскі агляд прызываных і пазволіць пасылаць у работніцкі батальён праз дэлегатаў камітэтаў цёплую адзёжу, боты і інш.

Stadthauptmann аднёсся да просьбы прыхільна і абядаўся паддзяраць гэту справу перад прыналежаючай вышэйшай уласцю.

У суботу дэлегаты камітэтаў былі ў гэтай жа справе у начальніка ўпраўлення гр. Іорка. У гутарцы гр. Іорк адзначыў, што спаўнёныя некаторых пунктаў мэмор'ялу не падлегаюць яго ўласці; увесь мэмор'ял ён абядаўся разважыць і паддзяраць, дзе трэба, пункты, якія прызнае патрэбнымі.

× Год жыцця „Wilnaer Zeitung“. У суботу скончыўся як раз год жыцця нямецкай газеты ў Вільні „Wiln. Ztg.“.

Гэта, наагул, першая газета ў сталіцы нашага Краю, лічучы ад прыходу сюды немцоў. І, адзначаючы гадашчыну яе жыцця, мы павінны адзначыць, што першая нямецкая газета за ўвесь мінулы час выяўляла тактычнае, роўна прыхільнае да ўсіх народаў окупаваных адношэнне, цікавілася іх жыццём і не надрукавала ніводнага слова, абіднага для гэтай або іншай нацыянальнасці. Ніхай жа і далей ідзе гэткай дарогай!

З гадашчынай выхату „Wiln. Ztg.“ для беларусоў звязана другая гадашчына: у гэты дзень доўгіе стараньня аб беларускую газету дайшлі ўдачы. І — сьледам за польскай „Dzien. Wiln.“ і жыдоўскай „Lejter Najbes“ — 15 лютага 1916 году выйшоў першы нумэр „Гомана“.

× Выстаўка штуркветва. У памешчэнні тарговага дому Залкінда, пры Вялікай вуліцы, проці старога месцовага тэатру, аткры-

ваецца выстаўка твораў артыстоў с Каралеўца. Яна аткрывецца 1 лютага і будзе трываць 4 тыдні — кожны дзень ад 9 гадз. раніцай да 8 г. вечара.

× Статыстыка тарговых зносін у занятых землях Расеі. Дзеля болей акуратага прадстаўлення аб тарговых зносінах Нямеччыны з занятымі землямі Расеі будучы вясці таможенныя запісы паводлу трох рубрык: генерал-губернатарства Варшаўскае, ваеннае ўпраўленне Люблін і землі ўпраўлення Обэр Ост.

× Таргоўля сольлю. Усе таргоўцы, каторым пазволено таргаваць спажывнымі прадуктамі, могуць вясці дробны гандэль сольлю.

× Збірайце адпадкі! Віленскі зборны пункт адпадкоў пасылае па дамох сваіх зборшчыкоў, каторыя забіраюць за гатовыя грошы ўселякія адпадкі, як: астаткі бульбы, мяса, зеляніны, косці, металы, бляшанкі ад кансервоў, бутэлькі, коркі, рызы, гуму, шкло, старую паперу і інш. Адпадкі сартуюць у зборным складзі, вуліца Савіч 9, і ужываюць дзеля патрэбы.

Не давайце, каб у часі гэтай вайны што-колечы марнавалася. Збірайце і прыгатуйце дзеля аддачы адпадкі. Зборшчыкоў можна пазнаць паводлу напшыўкі з надпісам: „Abfallsammelstelle“. Іншыя асобы ня маюць права на скупку па дамох

„Wilnaer Abfallsammelstelle“.

× У акружным судзе За патайную прадажу местовых каналізацыйных труб акружным судом засуджаны: заводзяўчыні месцовым складам, Максымільян Воеводзік, на 5 мес. вастрогу, тэхнік: Зеркоўскі, Шульц, Мусялковскі — на 3 мес. кожны.

× Курс рубля: офіцыйны — 2 м. 00 фен за рубель; у банках пры прадажы — 2 м. 20 ф., пры куплі — 2 м. 24 ф.

Пазычковае каса бярэ 6%.

БІБЛІОГРАФІЯ.

Важнейшие польские працы аб Беларусі і беларусах.

D-r Tad. St. Grabowski.

(Гл. пачатак ў № 4).

Jocher Ad. Ben: Obraz bibliografii zno-historycznej literatury i nauk w Polsce. (Wilno, o „Biblii“ Fr. Skoryny w T. II-im str. 102 i n.).

Karłowicz Jan: Poljanie i Jablonowski Aleks.: Białorusini. (Polska. Obrazy i opisy I. Lwów, 1906).

Karłowicz Jan: Przyczynek do zbioru przyśłów, piosenek i przypowieści... (Warsz. 1880).

Karłowicz Jan: Pożania i bajki ludowe, zebrane na Litwie. (Wyd. Akad. Umiej. Krak. 1837).

Kirkor Adam: O pierwotnej Słowiańszczyźnie. („Niwa“, 1874).

Klich Edward: Teksty białoruskie z powiatu nowogrodzkiego. (Kraków, 1907).

Kolodziejczyk Edm.: Bibliografia słowiańszczyzny pol. (Kraków, 1911 — Białorusini, str. 252—256).

Kondratowicz Lud. (Syrokomla Wl.): Wędrówki po moich okolicach. (Wilno, 1853).

Kondratowicz Lud. (Syrokomla Wl.): Studjum nad dawnymi Krywiczankami. („Teki Wileńskie“, R. 1857).

Korotyński W.: Obrazy z wybrzy Niemna. („Lyc. pow. 1842—1844).

Kraszewski Józ. Ign.: Wspomnienia Poleńskie, Wołyńskie i Litwy. (Wilno, 1840, pieśni białor. w przekł. pol.).

Kraszewski Józ. Ign.: Wilno od jego początków aż do r. 1750. (Wilno, 1840—1842. T. I—IV. — dokum. białoruskie w T. IV-ym).

Kraszewski Józ. Ign.: Litwa; starożytność jej dzieje, ustawy, język, wiara, obyczaje, pieśni. (Warsz., 1847—50).

K. A. A. (Kryński): Białoruski język. (w VIII t. „Wiel. Encykl. powz. ilustr.“ Warsz. 1892 str. 658—660).

Lachnicki Ign. Em.: Biografia włościanina nad brzegami Niemna. (Warsz., 1815).

Lachnicki Ign. Em.: Starytka gubernii litewsko-grodzieńskiej. (Wilno, 1817).

Lelewel Joach.: Dyplomatyka ruska. („Polska, dzieje i rzeczy jej“, T. V. 1863, str. 391 i n., oraz w „Dzien. Wileńskim“ z r. 1826, str. 213).

Linde B. Sam.: O statucie litewskim. (Warsz., 1816. o jęz. białor. str. 11 i n.).

Linde B. Sam.: O literaturze ruskiej. (O jęz. białoruskim, „Pamięt. Warszaw.“ 1816, str. 125 i n.).

Laguna Stos.: Hanza nad Dźwina w XIII w. (Siedem dokumentów objaśniających stosunki Białorusi i Smoleńska z Hanzą Pis. zbior. II 1859).

Majorkiewicz Jan: Wspomnienia z podróży po Litwie, Rusi czarnej i białej. („Pisma pamiętsze“ T. II Warsz. 1852).

Marcinkiewicz Winc.: Dudarz białoruski. (Mińsk Lit. 1857).

Moszyński Ant.: Pińsk i Pińszczyzna. (odb. z „Echa“. 1882).

Narbutt Teod.: Dzieje narodu litewskiego. (Wilno, T. I—IX. 1835—41, o antocho-tonach Białej Rusi t. I—III).

Narbutt Teod.: Pomniki do dziejów Litwy pod względem hist., dyplom., geograf. (Wilno, 1846.—licz. dokum. białor.).

(Далей будзе).

З усяго Краю.

Прадгістарычны чалавек.

З берагоў Бярэзіны. Пасля знаходу розных рэчэй з льодовага і каменнага перыяду пры кананьні акопоў на берагах рэчкі Бярэзіны, як: інструменты, пахаронныя урны і т. д., — цяпер знайшлі добра захаваныя шкілет перадгістарычнага чалавека т зв. расы «аўрыньяк». У яго сільна развіты падбародак, доўгі і моцны чэрэп, высунутыя напярэд санкі з плоскімі зубамі дзеля расцірання стравы. Раса «аўрыньяк» адносіцца да апошняга дэлювіяльнага перыяду і выйшла з Азіі.

Шкілет лежаў на хрыбце. Левая рука выцягнана ўніз, правая — на грудзях. Тварам звернен на ўсход. Пры ім быў падобны да сакеры клін с камяня.

Гэты вельмі важны знаход, а так сама розныя іншыя выкапаныя тут рэчы даюць аснову думкаў, што ў зямлі каля Бярэзіны ёсць ешчэ многа цікавых рэчэй. Пасля вайны гэтыя ваколіцы будуць прыцягваць вучоных дзеля далейшых раскопак, пачатых цяпер зусім не дзеля навуковых, а дзеля чыста практычных ваенных мэт.

У 400-летнюю гадашчыну.

Сёлетні 1917 год — гэта год вялікага юбілею: 400-летняя гадашчына надрукавання Беларускай Бібліі.

400 лет таму, у месце Празе, ў Чэхэх, доктар высокіх навук, вучынь Кракоўскага і Падуанскага універсітэтаў, Францішк Скарына, родам с Полацка, распачаў друкаваць перакладзеную ім з вульгаты Біблію ў народнай тагочаснай беларускай мове.

У прадмове да друкаванай ім Бібліі Францішк Скарына падае прычыны, якімі кіраваўся ён у сваёй працы. Прычыны гэтыя: першая прычына, кіраваўшая яго да гэтай працы, гэта — каб народ прасты (паспаліты) мог разумець сьв. Пісьмо; а другая важнейшая — гэта прычына патрыятычнага пачуцця (іжэ мя Міласцівы Бог с таго языка (наці) на сьвет пусьціў).

Гэтак, апрача дбаласці аб пашырэнне сьв. Пісьма між беларускім народам, адухатварала да гэтай працы Скарыну ешчэ і патрыятычнае пачуццё. Пачуццё абавязку добрага грамадзяніна перад сваім народам і вернага сына перад сваёй бацькаўшчынай.

Але Францішк Скарына рабіў гэту вялікую нацыянальную работу не саматугам, не сам адзін на сваю руку. Друкаванне нашай першай Бібліі — гэта была справа нацыянальная, ей цікавіліся і памагалі да спаўнення яе розныя станы нашага народу. А ў першы чарод памагало Скарыне, кладучы кошт, „Віленскае Панскае Брацтва“ — у каторым была згуртаваная ўся выдатнейшая беларуская знаць, усё бліскачае панство. А пасля немало памагало гэтай справе беларускае мешчанство праз асобу ві-

ленскага райцы Богдана Оньковіча і тагочаснага віленскага бурмістра Бабіча. Во 400 лет таму назад беларусы былі ня тым, чым цяпер яны ёсць. Былі народамі з усімі яго атрыбутамі: з дэяржаўным і культурна-нацыянальным жыццём. Наш нацыянальны організм тады не раздзіралі, як цяпер, усякіх масцей крукі і вароны. Ні колоністы, ні плянтатары не распіраліся ешчэ локцямі ў нашай Зямлі і не выціскалі нас з Бацькаўшчыны. Ніводзін чужаземец не вахнуўся тады баламуціць народу нашага, што яго Бацькаўшчына Беларусь — не Бацькаўшчына, а бытцым Бацькаўшчына — за лесамі, балотамі чужы, незваны край. Ды каб і баламуціў хто, усе-б засьмеялі, бо праўду сваю зналі і розум ня хворы мелі тады нашы людзі. Доўгая няволя ды цяжкая нядоля забіла наш народ, але надходзіць пара, калі ён пратрэ вочы і ўбачыць і асудзіць, пракляццём асудзіць крыўдзіцелю.

Надрукаванне Бібліі ў нашы часы, часы машын і высокага развіцця тэхнікі, — справа, вымагаючая вялікіх коштаў і вялікай працы; а што казаць аб тым, якой вагі была гэта праца ў пачатку XVI стагоддзя, калі ешчэ друкарская штука была сакрэтам асобных людзей і калі ешчэ друкар сам вырэзаў на дручках літэрны, сам укладаў словы і адбіваў аркушы кнігі на ручным варштаце!

Але увагу нашу прыковывае не сама труднасць работы, не застрашаючыя простыя кошты, патрэбныя на гэту работу, а той факт, што Беларусі, апасля Чэхоў, былі другім с чароду славянскім народам, каторы здабыўся на Сьв. Пісьмо ў сваёй роднай мове. Што беларускі пераклад Бібліі ў народнай мове апыраўдзіў ня толькі Палякоў і Маскалёў, але нават з гэтай справай

мы выступілі раней за Заходня-Эўрапейскія народы: Немцоў, Французоў, Англіяцоў.

У папярэдзівачыя часы нашу Біблію часы ўся Заходняя Эўропа, нават болей: увесь каталіцкі тагочасны культурны сьвет у касцелі, у навуцы і ў гутарцы між культурнымі людзьмі гаварыў па лацінску. Лацінскую мову народам Заходня-Эўрапейскім накінула колішняя Рымская Імпэрыя разам са сваёй культурай. Мовы народныя: нямецкая, французская і інш. лічыліся тады прастымі, мужыцкімі, нягоднымі да пісьма і культуры. У усходняй Эўропе між славяноў панавала, як мова пісьма і культуры, стараславяншчына, малазразумелая народу. Аковы лацінізму ў Заходняй Эўропе разбіў рэфармацкі рух і ўвёў ужыццё мовы жыўно, народныя. Але наш пераклад Бібліі на беларускую народную мову папярэдзіў Заходня-Эўрапейскі рэфармацкі рух. Мала таго: ў першай друкаванай па нямецку Бібліі замешчаны з беларускай Бібліі рысункі з гербовымі знакамі Францішка Скарыны.

Дзеля усіх вышэй сказаных прычын сёлетняя наша гадашчына павінна стацца агульна-нацыянальным сьвятам, павінна стацца жывучай і гаючай вадою на наш нацыянальны організм. Гаючай, бо год гэты, праз асобу Фр. Скарыны, аткрываючы перад намі нашу некалісь слаўную мінуўшчыну, павінен гаіць раны нашай нацыянальнай душы, зневажэнай доўгалетняй пад'ярэмшчынай у братніх ёрмах, дадаць гарту у змаганьні за сваё культурнае і нацыянальнае бытаванне, натхнуць нас верай у сваё уласнае сілы і сілу нашага нацыянальнага генія... Жывучай, бо павінен скаламуць і ажывіць нас, пацягнуць да жыцця, да працы, выкрэсаць новыя сілы з народу нашага, стацца мастом ад гнятухай душы мінуўшчыны да сьветлай будучыны.

В. Л.—ск.

Презд глаўнакамандуючаго.

ГРОДНЯ. Глаўнакамандуючы групай войск генэрал-обэрст ф. Войрш прыбыў 16 студня у Гродню аглядаць место.

Дом для нялетніх праступнікоў.

ЛІБАВА. Па загаду Stadthauptmann, тут аткрыт дом дзеля нялетніх праступнікоў, для каторых выкладаюць ня толькі элемэтарныя навукі пры безплатным утрыманьні, але і даюць ім магчымасць навучыцца працаваць, каб ізноў зрабіцца карыснымі членамі грамадзянства.

ЗАГАД.

Згодне з Найвышэйшым загадам з 22. XI. 16 („Газета Загадоў для Арміі“, № 826 Б I 2), для ўсіх зямель у праўленя Вільна-Сувалкі выдаецца ніжэйпісаны загад:

§ 1.

Кожны жыхар Краю, каторы мае ўласныя каней або даглядае іх, павінен не пазней, як 20 лютага 1917 г., абстрыгчы ўсю грыву і валасы на хвасце ніжэй выступаючаго хрыбетнаго канца.

Павіннасць гэта мае сілу і тады, калі коні жыхароў Краю працягваюць дзеля нямецкіх урадоў або ваенных устаноў.

§ 2.

Валасы з грывы і хваста ў чыстым стане трэба здаць да 20 марца 1917 г.: у месцовым павеце Вільні — у „Rohstoff- und Handelsabteilung“, сьв.-Юрскі праспект 29, у месцы Сувалках — у аддзел „Rohstoff- u. Handelsabteilung“, у сельскіх паветах — у паветовыя ўрады.

Пры здачы плаціцімуць ўраз-жа гатовымі грашмі:

а) за сухіе, чыстыя валасы з грывы за кілёгр. — 1.25 м.
б) за сухіе, чыстыя валасы с хваста за кілёгр. — 2.50 м.

§ 3.

Закупляць і, наагул, набываць валасы з грывы і хваста могуць толькі ўпаўнаможаны ад „Rohstoff- u. Handelsabteilung“, аддзелу апошняго і ад паветовых начальнікоў, маючы на гэта заверэньне на пісьме. Наагул, купля і ўселякая перадача ня маюць сілы і забаронены.

Тое, што купля лічыцца, як нябыўшая, не дае пакупцу права на зварот грошы. Валасы з грывы і хваста, каторыя былі прададзены, конфіскуюцца без ніякай платы.

§ 4.

Калі гаспадар каней не абстрыжэць грыў і хвастоў у назначаны час, дык „Rohstoff- u. Handelsabteilung“ у Вільні, аддзел апошняго ў Сувалках або начальнікі паветоў будуць загадваць стрыгчы на яго кошт. Валасы з грыў і хвастоў будуць тады сконфіскаваны без ніякай платы.

§ 5.

За ўселякае парушэньне § 1, 2 і 3, аддзела першаго, карацімуць, апроч вышэйпісаннаго, вастрогам да 6 месяцаў і штрафам грашмі да 6.000 м.

Пры паменшаваньні віну акалічнасьцяў можа быць назначэн толькі штраф грашмі.

Калі штрафу грашмі нельга спагнаць, дык замест кожных ад 3 да 30 марак назначаецца 1 дзень вастрогу, але найбольш 3 месяцы.

§ 6.

Гэты загад мае сілу ад дня апавешчэньня яго.

Вільня, 11 студня 1917 г.

Глаўнакамандуючы 10 арміяй
v. Eichhorn,
Генэрал-Обэрст.

ВЕСТКІ З РАСЕІ.

Назначэньне Сазонова.

ЛОНДОН. Рэўтар даносіць с Пецярбурга: ёсць чуткі, што Сазонов назначэн за пасла ў Лондоні.

ПАРЫЖ. «Temps» піша, што Сазонова назначылі на мейсцо расейскаго пасла ў Лондоне на жаданьне Покровскаго. Гэткае жыццё выказаў і Буканэн.

Далейшыя перамены.

ПЕЦЯРБУРГ. Генэрал Беляев, б. памочнік ваеннаго міністра і начальнік генэральнаго штабу, назначаецца ваенным міністрам замест ген. Шуваева, каторы назначэн у дзержаўную раду.

Атстаўка памочніка міністра ўнутраных спраў кн. Волконскаго, б. таварыша маршалка Думы, прынята.

Памёр б. міністр сельскай гаспадаркі, Ермолов.

ЛОНДОН. «Рэч» даносіць, што двухмесячны отпуск с прычыны „хваробы“ атрымалі: міністр загранічных спраў, Покровскій, і міністр таргоўлі, Шаховской.

У Пецярбурзі ходзяць чуткі, што кіне службу і міністр фінансоў, Барк.

Выключэньне Голубева.

КОПЭНГАГА. «Нов. Вр.» даносіць, што Голубева выключылі с чысла членоў дзержаўнай рады.

Крайне-правы Шчэгловітов, на значэньні маршалкам рады, будзе падаваць цару дзеля подпісу ўсе праекты законуў.

Назгод.

АМСТЭРДАМ. Опозиція проці міністра ўнутраных спраў Протопова вельмі узрастае. Партія акцыярыстоў, як піша «Times», офіцыяльна выкінула яго с чысла сваіх членоў.

На навагоднім прыёме ў Царскім Сяле Протопов падыйшоў да маршалка Думы, Годзянкі, і сказаў, што яму удалася пагадзіцца з Думай, але пачуў атказ: „ніколі!“

Напасць на Штырмера?

ШТОКГОЛЬМ. «Русск. Сл.» піша, што са Штырмерам здарыўся цяжкі прыпадак. Паводлуг прыватных вестак, на яго была зроблена напасць.

Атклад сазыса Думы.

ПЕЦЯРБУРГ. (П.Т.А.). Царскім указам загадано адлажыць аткрыццё Думы з 25 студня на 27

лютаго. Як офіцыяльна апавешчаецца, гэта зроблена с тэй прычыны, што перамены ў складзі праўдальства вымагаюць часу, каб новыя міністры пазнаёміліся са справамі і с працамі сваіх прадмествікоў.

ШТОКГОЛЬМ. Кн. Голіцын адведаў маршалка Думы, Родзянку. Голіцын сказаў, што аткрыццё Думы адложэно затым, што бюджэт яшчэ не гатовы, але далей адкладаваць сазысу Думы ня будуць.

Укрываньне палажэньня

ХРЫСЦЫАНИЯ. Выезд з Расеі у апошнім тыдні зрабіўся вельмі трудным. Пасылаць телеграм блізка зусім нельга. Праўдальство ўсемі спосабамі стараецца укрываць перад заграмадамі, што цяпер робіцца у Расеі.

31 мільярд доўгу.

ПАРЫЖ. Пецярбургскі карэспандэнт «Temps» піша, што міністр фінансоў Барк яму сказаў, што ад пачатку вайны выпушчэны 6 мільяроў рублёў наперовымі грашмі. Пазыкі і іншыя крэдытныя операцыі за гэты час далі 25 мільяроў рублёў.

Хвароба Мікалая Мікалаевіча.

МАЛЬМЭ. В. кн. Мікалай Мікалаевіч захварэў на запаленне леткіх. Палажэньне яго — сур'эзнае.

Каля румынскай катастрофы.

КІЕЎ. «Кіевская Мысль» даносіць з Одэсы, што ўсе гімназіі і іншыя школы з Ізмаіла, Рэні, Келі і Кагула перанесены ў Крым. Расейская армія умацовывае левы бераг Сэрэту, абартаючы яго ў непарывную крэпасць.

ПЕЦЯРБУРГ. Орган ваеннаго міністэрства, «Русск. Инвал.» піша: „Расейская армія, узяўшы румынскую армію за свой фронт, дзвёрд пастанавіла дайсьці пабеды або пагінуць. Расейская глаўная каманда ня будзе шкадаваць ніякіх ахвар, бо ўтрата Галіца адбілася-бы вельмі сур'эзна.“

Выкуп Іматры.

ПЕЦЯРБУРГ. Расейскае праўдальство загадало выкуп дзеля патрэб гасударства фінляндскаго вадападу Малая Іматрака. Малая і вялікая Іматрака павінны быць выкарыстаны дзеля агрэванья і тэхнічных мэт Пецярбурга і пецярбургскай губерні. Гэтак думаюць зберагчы для аднаго Пецярбурга 3 мільёны тонн каменнаго вугля, — значыць, 60 працэнтаў таго, што зужываецца цяпер. Вялікія фабрыкі, каторыя патрэбны дзеля выкарыстанья вадападу, будуць набудованы у 3 гады.

З усяго сьвету.

Раскол у нямецкіх социал-дэмакратоў.

БЭРЛІН. На учораннім засяданьні камітэту соц.-дэм. партіі, як піша «Vorwärts», прынята большасьцю 29 галасоў проці 10 рэзолюцыя, с прычыны каторай соц.-дэм. партія раздзялілася на умярканых і крайніх.

БЭРЛІН. Социал-дэмакратычная партія у прускай ніжняй па-

лаці раздзялілася. Выступіўшая с партіі меншасць залажыла новую партію пад названьнем: „социал-дэмакратычная партія старога кірунку“.

Сьмерць адмірала.

ВАШЫНГТОН. Памёр адмірал Дэвэй, каторы ў 1898 гаду разбіў каля Філіпінскіх астравоў гішпанскі флот.

Найвялікшы горад.

НЬ-Ю-ІОРК. Паводлуг апошняго спісу, насяленьне Нью-Йорку дайшло 7 1/2 мільёна душ, і гэтак гэтае место становіцца найвялікшым горадам сьвету.

ТЭЛЕГРАМЫ.

Нямецкія апавешчэньня:

18.I. Заходні тэатр:

Фронт Рупрэхта Баварскаго: Пасья англіцкаго ўзрыву пры Лоос уварваўшыся ворагі былі выкінуты ў вострай штыкавой бітве. Уначы з 12 на 13 студня мы, згодне с плянам, пакінулі пазыцыю пры Сэрр.

Усходні тэатр:

Фронт Леопольда Баварскаго: З абодвух бакоў агонь артылерыі мейсцамі значна крэпчэў.

Фронт эри-эрица Іозэфа: У даліне Ойтоса нашым артылерыйскім і кулемётным агнём адкінуты вялікіе расейскіе сілы. Між далінамі Сусіта і Путна мы ўзялі 1 афіцэра, 230 салдатоў і 1 кулемёт.

Фронт фэльдмаршалка Макензэна: Расейская артылерыя абстрэлівала Тульчу і Ісакію. Забіты многа жыхароў.

Македонскі фронт: Без выдатных прыпадкоў.

19.I. Заходні тэатр:

Нашы патрулі шмат дзе выпулялі удачныя операцыі.

Усходні тэатр:

Фронт Леопольда Баварскаго: Вострая баевая чынасьць апошніх дзён аслабела.

Фронт эри-эрица Іозэфа: На поўначы ад даліны Сусіта, у ваколіцы Морасті, атакі проці нашых горных пазыцый зломлены с цяжкімі стратамі.

Фронт фэльдмаршалка Макензэна: Без перамен.

Македонскі фронт: Наступленьне англіцкай роты проці Сэрэса лёгка адбіто.

20.I. Заходні тэатр:

Пры Вітэці і на заходзёад Лябасэ адбіты англіцкіе патрулі. Між Долерам і каналам Рэйн-Рона нашы дружны разведчыкоў вялі удачныя операцыі.

Усходні тэатр:

Фронт Леопольда Баварскаго: Нічога выдатнаго.

Фронт эри-эрица Іозэфа: У усходніх Карпатах, на паўночным усходзі ад Белбора, расейскіе атрады



дарэмна атакавалі нашы пазыцыі. Уварваўшыся ў адным пункце ворагі былі выкінуты назад. На поўначы ад даліны Сусіта румыны далей вялі свае шалёныя атакі. У цяжкіх бітвах яны пяць разоў былі адкінуты і утрацілі, апроч некалькіх сот забітых, 400 душ палоннымі.

Фронт фэльдмаршала Макензэна: Вялікія сьнежныя мяцелі і нявідная пагода не давалі артылерыі працаваць. Нямецкія войскі здабылі ўчора ля Сэрэту место Нанэстэ.

Македонскі фронт: У дзень і ўначы было спакойна.

21.I. Заходні театр.

Апрыч вострай мейсцамі артылерыйскай бітвы і удачных патрульных операцый, ніякіх выдатных прыпадкаў.

Усходні театр.

Фронт Леопольда Баварскага: На усходзі ад Баранавіч нямецкія патрулі ўварваліся ў расейскія акопы і вярнуліся адтуль, вядучы 17 палонных.

Фронт эрц-герцага Іозэфа: У усходніх Карпатах наступленьне ворагоў на дарозі Валепутна задзержана агнём нашай артылерыі.

Фронт Макензэна: Разам з Нанэстэ 19 студня папалі ў нашы рукі ўсе упорна бараніўшыся перадмыстныя акопы. Самае место было здабыто штурмам у вострых бітвах за кожны дом. Узяты 1 афіцэр, 555 салдатаў, 2 кулемёты і 4 мінамёты.

Македонскі фронт: У завароці Чэрнай, на усходзі ад Паралова, былі удачныя операцыі нямецкіх патруляў.

Аўстрыяцкае апавешчэньне.

ВЕНА 18.I. Усходні театр: (гл. нямецкае апав.).

Італьянскі театр: На плоскагоры Карст і ў даліне Віпхаха і ўчора трываў агонь артылерыі.

ВЕНА 19.I. Усходні театр: (гл. нямецкае апав.).

Італьянскі театр: На паўночным адрэзку фронту Карсту нашы войскі ў удачных операцыях узялі 4 афіцэраў, 120 салдатаў і 1 кулемёт.

«Вайна да канца!»

БЭРЛІН. Ніжняя Палата: Соцыяліст Гірш заявіў:

„Пасьля атказу саюзнікоў мы ня можам больш сумлевацца аб патрэбе ваяваць далей“.

Новая «Марская чайка».

АМСТЭРДАМ. Паводлуг апавешчэньня англіцкага адміралцейства аб затапленні тарговых параходаў відаць, што гэта—работа нямецкага капэрскага параходу—новай «Марской чайкі».

БЭРЛІН. „Lok.-Anz.“ даносіць, што новая «Марская чайка» затапіла англіцкіх і францускіх параходаў на 55.395 тонн.

ГААГА. У амстэрданскіх кругах кажуць, што новая «Марская чайка» затапіла параходаў ворагоў на 70—75 тысяч тонн. Цэн-

насьці знішчэньня параходаў і іх грузаў лічаць на 80 мільёнаў марак.

БЭРЛІН. (В.Т.В.). 31 сьнежня 1916 году англіцкі параход «Jagrowdale», 4600 тонн, прыведзены камандай з новай «Марской чайкі» у нямецкі порт Сьвінэмюндэ. На ім было: 469 палонных с 7 англіцкіх і аднаго норвэжскага параходу, затапленых новай «Марской чайкай», 117 грузаў і 1 пасажырскі самаход, 6300 скрынак с патронамі, 30.000 шпуль калючага дроту, 3.300 тонн сталі, многа мяса, саланіны і каўбас.

РОТТЭРДАМ. Рэўтэр даносіць з Ріо:

Калі «Марскую чайку» бачылі апошні раз, яна была памалёваная чорнай фарбай. Думаець, што яна часта змяняе колер. Яна мае с сабой многа дэкарацый, каторымі зусім перамяняе свой выгляд.

С прычыны небаспечнасьці падарожы с прычыны «Марской Чайкі» цэны на пшаніцу ўсё ўзрастаюць.

Пагляд Англіі на мір.

ЛОНДОН. Бальфур паслаў амэрыканскаму ураду тэлеграму, ў якой далей гаворыць:

„Пакуль Нямецчына астанеца Нямецчынай, якая без ніякага права напала і згвалтавала старонку, каторую сама павінна была бараніць,—ніводнае гасударство ня можа лічыць, што яго правы баронаць умовы. Бельгія была сьведкай нягодных учынкаў і тэрору пасьля здабыцьця яе. Калі існуючыя умовы—гэта толькі шматкі паперы, дык ці новыя умовы здаляць нас бараніць у будучыне? З гэтай прычыны англіцкі народ ня можа верыць, каб мір трываў доўга, калі ён ня будзе забеспэчэн удачамі саюзнікоў. Дзеля гэтаго Англія ускладае, ускладае і будзе ускладаць нялічэнне ахвяры меньнем сваім і крывёй, цвёрда веручы, што ад удачы саюзнікоў залежыць надзея на мірную цывілізацыю і на міжнародныя рэформы ў старым і новым сьвеці.“

Ваенная павіннасьць у Індіі.

ЛОНДОН. «Time» даносіць з Дэлі (Індія), што ў скорым часі будзе заведзена агульная ваенная павіннасьць як для эўрапейцоў, так і для індусаў.

Візіты ўзрыў.

ЛОНДОН. У Вэст-Эндзі, ў адной фабрыцы, дзе рабілі артылерыйскія снаряды, узняўся пажар і ад яго—узрыў. Самая будоўля фабрыкі і суседнія дамы зусім зруйнаваны. Забітых знайшлі дагэтуль 60, цяжка раненых—112, лёгка раненых—26. Гэты узрыў быў самы страшэнны с-паміж усіх даўнейшых. У ваколіцах блізка на 1 кіл. навакол ляцеўшыя палючыся абломкі запалівалі дамы. Кусок паравога катла каля 200 пудоў вагі быў далёка аткінут. Далёка разлеталіся масы гарэўшай жыдкасьці і распаленага жалеза. Некалькі дамоў трэбало разабраць ажго да фундамэнтаў, каб не даць шырца пажару.

Грэцкая трагедыя.

АФІНЫ. (Рэўтэр). Палажэньне с кожным днём палепшаецца. Учора пачаліся перагаворы між саюзнікамі і урадам аб выпушчэньні ультыматума. Староннікі Вэнізэласа вечэрам выпушчэны на волю.

Сюды прыбылі саюзніцкія афіцэры, заведываючы кантролем. Народ спакоен.

Спіс ваенна-палонных з нашага краю.

З Вільні і Віленскай губэрні.

Табор для ваенна-палонных Friedrichsfeld bei Wesel.

Богдан Станіслаў, Скраі.
Бортко Юльян, Заборы.
Букоўскі Павал, Сьвенцяньск.
Бурбуль Франц, Ворняны.
Дэміда Станіслаў, Дубелі.
Довэйніс Іван, Ліномішкі.
Дыміхоўскі Пётр, Лаздуны.
Гольман Болеслаў, Твэрма.
Гушча Александар, Дменск.

Кавалеўскі Фэлікс, Савек.
Ковпянец Нікалай, Малікі.
Кулік Броніслаў, Градзны.
Куней Эдвард, Вілейка.
Берэзоўскі Шымэль, Острыно.
Гурэвіч Ілья, Гольшаны.
Колтум Пайсах, Вільня.
Дзэрурін Мікалай, Русакі.
Дарожка Боліфац, Рожаны.
Дзірка Язэп, Крэво.
Гулецкі Міхал, Шмін.
Кавалеўскі Іван, Сьвіла.
Казлоў Міхал, Красносельск.

Табор для ваенна-палонных Puchheim.

II Батальён.

Дікштэйн Насон, Вільня.
Дікер Язэп,
Городэньскі Абрам, Дабчышкі.
Яш Давід, Вільня.
Прускі Лэйзэр, Купрынішкі.
Шрэйбманн Шэвэль, Даўгіноў.
Шукстувскі Янкель, Вільня.
Сладоўнік Янкель, Радунь.
Сьвірскі Юдэль, Вільня.
Чыльпін Эфраім, Печонкі.

I Батальён.

Гэльфарб Мовша, Вільня.
Немэнчынскі Хаім,
Рапапорт Ізраэль,
Шендэльц Ізраэль,



Нямецкі Тэатр у Вільні

Пагулянка. Дырэкцыя: Іозэф Гейсэаль.
8 гады. Сягоньня, у паяздзёлак, 22 студня 8 гады.
народнае прэстаўленьне на нізкіх цэнах

„Кажан“

оператка ў 3 актах Страўса.
8 гады. У аўторак, 23 студня 1917 г.: 8 гады.
першае выступленьне пецца ГАМПА с прыворнага тэатру ў Дрэздэне

„Прынцэса дольяроў“

оператка ў 3 актах Лео Фалья.
8 гады. У сераду 24 студня 1917 г. 8 гады.
АПОШНІ РАЗ

„Бракон'ер“, або „Голас натуры“.

Для віленскаго пункту для збору адпадкоў, каторы адзін толькі мае право скупляць на дамох косьці, мэталы, коркі, рызы, шкло, гуму, старую паперу і інш.,

патрэбны зборшчыкі за плату.

Варункі найму можна даведацца ў канторы пункту дзя збору адпадкоў: вул. Савіч 9. Wilnaer Abfall-Sammelstelle.

Cigarette №15
Cigarette №25
Gold-Saba
Flaggengala.

GARBÁTY
CIGARETTEN
Für Qualitätsraucher

Graf Yorek
Meine Passion
Burschenschaft
Landesflagge.